

ГОМАН

Цэна с перасылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:

М. Стэфанская 23.

Цэна абвестак:

на 4-ай старане за радок дробнымі літэрамі—25 фэніг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам

№ 47 (243). Год III.

Вільня, 11 чэрвеня 1918 г.

Цэна 5 фэн. (3 кап.)

ТЭЛЕГРАМЫ.

10 чэрвеня.

Заходні театр.

Фронт Рупрэхта Баварскага: Між Ар і Альбэр, на поўдні ад Соммы і на Авр артылерыйская бітва ўзмацавалася. Ажыўленыя разведкі.

Фронт нямецкага Наследніка: Энергічнай атакай мы ўчора ўварваліся ў гарыстне ваколіцы Нуаён. На заходзі Матс мы здабылі французскія пазыцыі пры Мортнэ-Орвіле і прабіліся за лінію Ківіле-Кікбур. На ўсходзі ад Матс узяты вяршыны Гіры. Ня глядзячы на сільны адпор ворагаў, пяхота прабіла сабе дарогу праз лясы Кікбур і Лямот і адкінула ворагаў за Мурмон—Маррэй. На поўдні і палудзённым усходзі ад Лясіні мы глыбока ўрэзаліся ў лес Текур. Вострыя французскія контратакі адкінуты. Мы ўзялі каля 8.000 палонных і гарматы. На фронці ад Уазы да Рэймс—бязьмен. Месцовыя бітвы на поўначы ад Эн, на паўночным заходзе ад Шато Тэры і пры Врэнні далі палонных.

Учора зьбіты 36 варажых самалётаў і 6 прывязных лятучых шараў.

КІЕВ (В.Т.Б.). «Кіеўск. Мысль» наказвае, што паўстаньне казацкага насяленьня проці большэвікоў у Кубані усё болей разрастаецца. Казакі пачалі наступленьне ад Темрука проці Анапы і Новарасейска і дайшлі да берагу Кубані.

У Мелітолі перахоплены іскровая тэлеграма большэвікоў с Ташкенту ў Маскву. У ёй гаворыцца, што палажэньне тамтэйшага савецкага ўраду с прычыны голаду, халеры і безработьня вельмі папсавалася. Ташкенцкая рада дамагаецца прысылкі заражэ збожжа і 10 мільёнаў рублёў на патрэбы рады. Аднак, просьба гэта ня можа быць споўнена, бо Туркестан адрэзан ад Расей вайскамі Дутова і чэска словацкімі дружнамі.

МАСКВА (П.Т.А.). Спаўніцельны камітэт прыняў прэдажэньне большэвікоў аб'явіць мобілізацыю селян і работнікаў у адзін тыдзень. Гэты крок учынен с прычыны агітацыі контррэволюцыянераў, каторыя хочудь выкарыстаць емінны крваіс, каб вярнуць панаваньне капіталістаў і земляўласнікаў.

БЭРЛІН. Аб труднасьцях, якія выяўляюцца пры ладжэньні «народнае арміі» ў Расей, сьведчыць цыркулярнае пісьмо савецкага ўраду. Загад ўраду аб арганізацыі месцовага ваеннага ўпраўленьня ня споўнен, — ды з гэтае прычыны, як відаць, німа як арганізаваць чырвоную армію.

29 мая, пад націскам контррэволюцыйнага руху, цэнтральны спаўніцельны камітэт савецкага ўраду разгледаў пытаньне аб агульнай ваеннай павіннасьці. Пераход с сыстэмы дабравольнай да сыстэмы прымусовага набору рэкрутаў паставоўлен усімі галасамі проці 4. Ваенны камісарыят атрымаў загад у адзін тыдзень апрацаваць плян набору ў Маскве, Донскай і Кубанскай абласцях—значыць, там, дзе найбольш баецка контррэволюцыі.

БЭРЛІН. Прэзыдыум камісіі і падкамісіі нямецка-ўкраінскага таварыства прынялі ўчора рэзолюцыю, вітаючы нямецкую палітыку на Украіне і паставоў Нямецкыя паддэержываць свабоду і дэержаву незалежнасьць украінскага народу. Рэзолюцыя вітае забеспэчэньне праўных норм на Украіне і аддачу зямлі ўкраінскім селянам за плату, паддэержываючы прынцып асабістае ўласнасьці. Рэзолюцыя дамагаецца шырокага стасаваньня ўкраінскіх нацыанальных сіл пры будаваньні дэержавы і ўпраўленьня, украінізацыі школьнае справы, асабліва народных школ і нацыаналізацыі ўкраінскай царквы.

БУКАРЭШТ. Румынскія газеты наказываюць, што англічаньне зусім запанавалі ў паўночнай Расей і ў портах Белага мора. Англіцкі камэндант мае дыктатарскую ўласць над усім уаьбарэжжэм. Таргоўля пераходзіць у англіцкія рукі. Расейскія падданьне прымусены праціць пазваленьня на таргоўлю ў англіцкае ўласці. Устаноўлен англіцкі кантроль пашпартаў. Адным словам, гэта часць Расей памалу абэртаецца ў англіцкую калонію.

КІЕВ (В.Т.Б.). 8.VI. Галава рады кубанска-чорнаморскае рэспублікі тэлеграмай давёў да ведама расейскай мірнай дэлегацыі, што, апроч спаўніцельнага камітэту рады народных камісараў, на Кубані німа ніякае іншае ўласці і што ядны прэстаўнік на мірнай конферэнцыі ёсьць прэстаўнік расейскай савецкай рэспублікі, часць каторай становіць кубанска-чорнаморская рэспубліка.

ГААГА. Бэльгійскі ўрад заявіў перад усімі ўрадамі пратэст просі арганізацыі ў Вэльгіі нямецкіх судоў, бо гэта нязгодна з міжнародным правам.

«Nordd. Allg Ztg.» адказывае на гэта, што арганізацыя нямецкіх судоў вызвана забастоўкай бэльгійскіх юрыстаў.

ГААГА. 8.VI. Адкрыта англіцка-нямецкая конферэнцыя аб замене ваенна-палонных. Будуць разгледжэны 6 пунктаў, зьвязаных з заменай.

Чароднае засяданьне—ў панядзелак.

Прызнаньне незалежнасьці Беларусі.

КІЕВ. 3.VI. У канцы мінулага месяца дэлегацыя Беларускае Народнае Рэспублікі зьварнулася да расейскай мірнай дэлегацыі і падала галаве яе, Раковскаму, ноту апавешчаючы незалежнасьць Беларускае Народнае Рэспублікі і гаворачы аб патрэбе прызнаньня расейскім савецкім урадам незалежнасьці Беларусі.

С прычыны таго, што галава расейскай дэлегацыі не ўважаў сябе ўпаўнамоўчэным даць які колечы адказ на гэта, ён зьварнуўся аб інструкцыі да рады народных камісараў.

Украіна прызнала Беларускаю Народную Рэспубліку. («Дз. П.»).

Да родных ніу.

С кожным днём узрастае чысло людзей, каторыя пасьля доўгай вандроўкі па чужых кутох вярочаюцца да роднага краю. Многа перажылі яны там за паўтрэця году разлукі с сваім краем, — перажылі ўпэдак царскага панаваньня, рэволюцыю Львова і Керэнскага, а ўрэшці — большэвіцкі перэварот, каторы перэварнуў увярх дном усё жыцьцё Расей, яшчэ так недаўна выдаваўшаяся гэтым моцным, ненарушымым. А ўсё, што бачылі іх вочы, што перажыла іх душа, не магло не пакнуць глыбокага сьледу на іх думках і настраеньнях.

С чым-жэ прыедуць да нас нашы браты-высяленцы? Што прынесуць да родных хат?

Аб усей масе беларусаў, якіе так крэпка рвуцца назад да свае Бацькаўшчыны, можна ўжо судзіць паводдуг паадзінокіх людзей, каторым ужо ўдалося сюды перэбрацца. А першае, што кідаецца ў вочы, гэта тое, што ўсе аказаліся вельмі далёкімі ад таго, што цяпер творыцца ў Расей, — далёкімі як ад большэвіцкага шалу, так і ад ідэолёгіі контррэволюцыі.

Большэвізм ня мог пусьціць глыбокіх каранёў у беларускую эмігранскую масу, а так жэ салдатоў перц заўсё таму, што яны на маскоўскай зямлі чулі сябе ўвесь час чужымі. Рух да разьдзеду зямлі, да нішчэньня панскіх двароў іх не агарнуў, бо ім, як чужынцам, як дачасным гасьцём, не было пры гэтым месца: зямлю дзялілі маскоўскіе селяне толькі між сабой. Салдаты-беларусы, быўшы на фронці, не сьпешаліся ўдэкаць с пазыцыі, бо іх хаты асталіся за фронтам. Думкі іх пльлі далёка-далёка, да свае Бацькаўшчыны; яны хацелі бы бачыць родны край вольным і незалежным. І вось яны пачалі перэклікацца, зьбірацца ў грамаду, пачалі арганізавацца ў беларускіе нацыанальныя палкі і дывізіі — с цьвёрдай верай, што

воля і незалежнасьць не даюцца дарма, а вымагаюць ахвар с крыві і жыцьця... Гэта ізноў пасеяло сваркі між беларусамі і большэвікамі. На гэтым грунці пачалася барацьба між большэвікамі і беларускімі нацыанальнымі ідэаламі. І, ня глядзячы на разгоны зьездаў, на роспуск беларускіх войск і т. п., нацыанальны ідэал перэважыў.

Мы чулі, што ў Маскве ёсьць беларускі большэвіцкі камісарыят, што там выходзіць беларуская большэвіцкая газета. Але і між тымі — праўда, вельмі ня чысьленымі беларускімі «большэвікамі» мы бачым дзіўныя настраеньні: яны востра распраўляюцца з беларускім «нацыаналізмам», з беларускімі «буржуямі», якіе прыкладаюць сваю руку да будзваньня незалежнае Беларусі, — аднак, прыслухоўваюцца да чутак з роднае Зямлі, друкуюць кожную вестку аб рабоце сваіх братоў, аб апавешчэньні незалежнасьці Беларусі і т. д.

Бязспорна, расейская рэволюцыя зрабіла ў думках беларускіх ўдэкачоў і салдатоў у Расей глыбокі перэварот: яна забіла, вынішчыла да званьня астаткі прыгоннай псыхалёгіі. Гарачыя праменьні волі сагрэўшы іх зьбяднёўшы, замораныя душы, арабілі з іх вольных грамадзян свайго краю, абудзілі пачуцьцё чалавечай гордсьці, пачуцьцё свае цаны. І да нас вярнуцца ўжо ня тые людзі, каторыя пакорна падстаўлялі свае спіны пад нагайку ўраднікаў і палавалі ў руку кожнага, хто выглядаў на «пана». Прыйдзе вялікая і дружная грамада сыноў Беларускае зямліцы, каторыя з усіх сіл сваіх возьмуцца за адбудову зруйнаванага вайной краю і ўліюць новае жыцьцё і новыя ідэалы ў пуставаўшыя дагэтуль вёскі.

І. Мелешка.

«Вільня—Менск».

Дзеля пазнаньня нашага краю і народу яго мала ўгледзецца на тое, што ў нас ёсьць цяпер: лішне доўга жылі мы паднявольным жыцьцём, лішне доўга чужацкая рука нішчыла безміласэрна нашы адвечныя культурныя адабыткі, стараючыся прыдаць нам то польскі, то маскоўскі характэр. Вось, каб пазнаць праўдзівае абліччэ нашае Зямлі, треба глянуць назад — у глыб мінуўшчыны, треба пазнаёміцца с тым, што народ тутэйшы тварыў сваім рукамі ў часох незалежнага жыцьця.

З гэтага пагляду мы шчыра вітаем адкрыцьце ў Вільні выстаўкі старасэвечыны і мастацкіх вырабаў пад названьнем «Вільня—Менск». Ня глядзячы на тое, што выстаўка гэная—невялічкая, аднак, яна ўміньтурны дас даволі рознастаронны абраз артыстычна-рамесьніцкага творства мінулых лет. І ад першага пагляду рэз-

ка кідаецца ў вочы характэр тутэйшага творства: характэр гэны ў Вільні нічым ня розьніцца ад Менска, бо і тут і там выявілася тая-ж самая індывідуальнасць народу Беларускага, бо ўсё, што бачым на выстаўцы, носіць сьляды рук і душы беларускай.

Па-праўдзі, выстаўка носіць чыста беларускі характэр: хоць арганізатары паставілі яе на краёвым грунці, яна іншай быць не магла, бо *іншая творства тут не было*. Як з адходам расейскіх войск счэзілі да званьня сталетніе сьляды маскоўскага панаваньня, так счэзыне накіненны нашай старонцы зьверху польскі налёт над дружным напорам збудзіўшыся нанова да жыцця творчых сіл Беларускага народу.

Найстарэйшыя рэчы — гэта памятка па князях беларускіх — сьвятцы, крыжы, напалавіну паганскія „змяеявікі“, пачынаючы ажно ад 1000 га году. Цэлы рад памятак з 11, 12, 13, 14 і т. д. вякоў. Далей — рукапісныя сьвятые кнігі сьперша ў боўгарскай мове з беларускімі абясеньнямі (ад 1400 году), пасля — ў беларускай, с пекна маляванымі мініятурамі. (зусім напамінаючымі фрэскі ў Троцкім замку) пісанне пекным пісьмом. Асаблівую ўвагу зварочывае арабскі рукапіс — тлумачэньні Корану на беларускую мову, толькі пісанне арабскімі літэрамі (с „Сорак-Татар“, пад Вільняй, 16—17 ст.). А побач — першы друк кірыліцай с 1491 году Швейтопольта Фіоля с канцом у беларускай мове; тут-жэ — знамяніты „Літоўскі Статут“, друкаваны па-беларуску ў 1588 г. — ў тэй самай мове, ў якой быў напісан. Чысьленныя дакумэнты — князеўскія і каралеўскія, ўсе пісанне па-беларуску, пачынаючы ад XV стагоддзя. Штыхаваныя рысункі, багатая калекцыя антымінсаў, малюнкi. Старыя-старыя ткані кунштоўнае работы, слаўныя слупкіе паясы; шляхоцкія і селянскія опраткі; некалькі сот беларускіх селянскіх паяскоў. Багата золатам гафтаваныя касьцельныя ступы, арнаты, накрыцьці да келіхаў; касьцельнае срэбра. Старыя срэбныя чаркі, кубкі і т. п. — работа віленскіх рамеснікаў. Цяновае судзьдзе, рамкі і інш. Разьба з дрэва — фігура Пана Езуса, Маді Вожае, сьвятых — работа беларускіх селян. Шклянныя вырабы с краёвых гут. Кахлі і іншыя вырабы з гліны. Цікаўны ка-

ваньне жалезама скрынні. Панцыры і шаломы; рыцарскі меч с XV ст. Поўны касцюм так-званага „літоўскага“ уланскага палка, у котрым служылі спецыяльна беларусы. Памятка па беларускім войску. Штандар места Вільні і Троцкага замку. Плянны і віды Вільні. Урэшці — чысьленныя фотографіі тыпаў беларускіх, опратак, старых беларускіх будоўляў з дрэва і цагля — сьвятых, замкаў, дамоў старасьвецкіх і інш. А ўсё вельмі пекна і ўладзе разложэно і відам сваім робіць дужа прыемнае ўражэньне.

Глаўная часць выстаўленых памятак нашае мінуўшчыны — гэта плод доўгалетняе працы заслужанага беларускага архэоляга, п. Івана Луцкевіча. Часць экспанатаў сабрана ў Вільні — з менаванага архіву, касьцёлаў і цэркваў, калёвінскай і лютэранскай сьвятых і ад прыватных асоб, часць прывезена з Менска — с цэркваў, с калекцыяй п. п. Вейсэнгофа, Уласава, Земкевіча, Віскэ і інш. Арганізацыяй выстаўкі занялася рэдакцыя „Zitung der 10. Artee“ (п. п. Гэндрыок, Франц, Брамэр), асабліва-ж напрацаваў для яе бэрлінскі архэоляг, д-р Іпшэль.

Шчырая падзяка належыцца ад беларускага грамадзянства як арганізатарам, так і экспонентам: яны с-над пылу вякоў выцягнулі на сьвет Божы старое культурнае багацьце нашага народу і далі жывы доказ таго, што тут, на гэтай зямлі, беларусы жылі ад непамятных часоў, тварылі сваю культуру, мелі безпасрэдныя зносіны с культурай Заходу і, траба спадзевацца, будуць мець і ў будучыне, не патрабуючы ніякага „пасрэдніцтва“.

Мы шчыра жадаем, каб гэта выстаўка паслужыла за аснову пастаяннага беларускага нацыянальнага музэю, каб зробленая работа не асталася бяз сьледу для будучыны.

X. X.

Уражэньні с падарожы.

(пехатой па краю).

На беразі рэчкі Мэрэчанкі стаіць двор „Качаны“. Тут ужо другі год як абаснаваўся беларускі дзіцячы прытулак. Перад домам на траўцы гуляюць і грэюцца на сонцы дзеці...

Летніе ажыўчыя праменьні сонца. З няменшай нецярплівасьцю, чымсі гэтага аялёная траўка, чымсі акружаючы дом галіны бэзу, чымсі скаваныя лёдам воды Мэрэчанкі, чакалі іх беларускія дзеткі, — бо мінула аіма цяжкая была для малых Качанскіх жыхараў...

Прыемнае ўражэньне робіць прытулак. Хаця ўсюды, с кожнага кута глядзіць бякота, хаця опраткі на дзёцях латаньне, а коўдрачкі на ложках так сама ня новыя, — ўсюды пабачыш чыстасць, усюды відаць старанную апеку.

Калі пры канцы дня пасья вячэрні ўсе дзеці сабяруцца разам са старшымі ў абшырнай кухні і, укленчыўшы перад абразом, запяюць пасья вячэрніх пацераў „Калі дзень ужо мінае...“, радасна на душы робіцца, глядзючы на гэтыя маленствы, зьвертаючыся с песьняй да Бога ў роднай беларускай мове. І ў ціхі летні вечар песьня вырываецца праз адчыненыя вокны і адбіваецца рэхам у суседнім бары. І не адзігн можа селянін, вертаючыся с поля, як да яго вуха даляціць набожная песьня ў роднай мове, затрымаецца і задумаецца: бо яго ж дагэтуль вучылі зьвертацца да Бога толькі ў мове чужацкай...

Калісь мястовы жыхар, выйтаўшы за места, глядзеў на засеяныя палі, на загараную мазалістымі рукамі селяніна глебу, як на пекную вясковую дэкарацыю, а на гутарку аб пасевах, ураджаі, пагодзе глядзеў, як на шаблёновую тэму для вясковых гутарак. Гадзі вайны навучылі нас глядзець на гэтыя тэмы іначэй. Цяпер пытаючы не аб ураджаі, аб патрэбе дажджа — гэта ўжо пытаньне важнае, цікаўнае, блізкае сэрцу, бо ад таго, як закалосяцца нашы нівы, залежаць будучыя цэны хлеба.

— Дажджа трэба, — кажуць селяне, і мястовы жыхар абнімае кахаючым вокам засеяную ніву і глядзіць с тугой у неба, шукаючы там жаданых хмар...

Вечар... Вёска заціхае... Праз вокны падае на дарогу свет ад гарэючых лучын... Па хатам між дзеўчатамі насецца кліч:

— „На май!“.. Ідзем „на май!“.. За вёскай пры дарозе стаіць скрывіўшыся стары сасновы крыж, пцыбраны кветкамі, зельлем. Восе-

туды йдуць людзі на сваё маёвае набажэства. Вечар сцюдзёны. Шмат хто ў кажухах.

С пад крыжа разыходзяцца словы літаніі...

Вечар халодны, зусім не маёвы; ад часу да часу вечар сарвецца і нясе словы малітвы ў выш, туды, куды глядзяць душы бедных, шэрых, сумных людзей...

— Змілуйся над намі!..

Гляджу ў зіхацячыя на небе зоркі, вусты мае машынальна паўтараюць за іншымі просьбу аб змилаваньне і... чакаю гэтага змилаваньня.

А на небе не відаць анёла з вагністым мячом, — толькі зашуміць часам па полі вецер, толькі зіхацяць безгалоснае зоркі над беднай старонкай маёй...

Аднак, моц пачынае напаўняць сэрца маё. У душы маёй робіцца ясьней. Гляджу з верай на гэны бараньні кажухі, на шэрыя сьвіткі, на зложэныя перад крыжам мазалістыя рукі беларуса...

У руках народу меч вагністы спачывае...

Ф. О.

С творау К. Каганца.

Навасадзкае замчышчэ.

Над рэчкаю, над Слаўкаю, недалёка ад сьвятога месца Студзеньца дзе с пад дарогі на гары вада цудоўна выліваецца і спадае ў яр глыбокі, а ярам у Слаўку цячэ, а Слаўка па камянях шапочэ, — стаіць княжае гарадышчэ.

Высокія берагі Слаўкі парасталі ўселякімі дрэвамі. Расьлі там дубэ магутныя і сьветлыя ясені, ільміны, кляны і алешыны, асіны трускіе і бярэзіны касатыя, жэсьцярыны шурпатыя і брызгеліны касцяныя, чарэмхі пахучыя, — ды ці мала ўсякага было! Над усім гэтым залегла ночка цёмная. Неба было засуплено чорнымі хмарами, а вецяр сярдзіты раз ад разу зрываўся ды с шумам і сьвістам пралетаў над гарамі, над лесамі і над тым гарадышчэм, як бы штось ня добрае павешчаючы.

Усё ў гарадышчы тым спалі, — спалі і ў месцы, што лежало ў вілах паміж Слаўкі і Вусы ракі. Адна толькі ў гарадышчы душа ня сьпіць, усё па валу ходзіць і знаць думу цяжкую думае, бо аж пот на белым лобе выступае перлістымі кроплямі.

Францішк Олехнович.

На Антокалі.

п'еса ў 3 актах са сьпевамі і танцамі.

(Гл. „Гоман“ № 46).

ІГНАТ.

Пан Вінцэнт! не выпадае!

ВІНЦЭНТ.

Кажы мне: тата! — і пацалуйцеся... Зоська!

МІХАЛІНА.

А дай ты супакой! здурнеў ці што! што робіш?!

ЮЗЮК.

(каторы дагэтуль сядзеў сумны, як Вінцэнт сказаў: „пацалуйцеся“ ўсочыў з мейсца. Цяпер стаіць прад Вінцэнтам, грозючы): Пан майстра!!

ВІНЦЭНТ.

Чаго хочэш?

МІХАЛІНА.

Пан Язэп!

ЮЗЮК.

Пан майстра!

ВІНЦЭНТ.

Чаго ты крычыш?

ЮЗЮК.

Пан майстра! я... я... восе тут (б'ецца ў грудзі) маю сэрца, яно б'ець у грудзях, — тут... (б'ець кулаком у стол) я маю жулак

— ён тэк сама б'ець!.. Я не пазволю, каб Зоська...

ВІНЦЭНТ.

Ён п'яны!..

ЗОСЬКА

(кідаючыся між іх).

А вы што тут нос свой сувец! якое вы маеце права на гэта? што вы тут за абаронца такі? што вы тут мне радны? якое права? Чаго тут свае тры грошы садзіць, гдзе вас не пытаюцца! Вы што для мяне?, чужы! я ж вам нічога не абцалася!..

ЮЗЮК.

Восе як?! Выбачайце, я абмыліўся, я ня ведаў — я ўлез не ў сваё дзела, я чужы! выбачайце! (выбегае на вуліцу).

З'ява 9.

ТЫЕ-Ж БЕЗ ЮЗЮКА.

МІХАЛІНА (да Юзюка).

Вы ж ня скончылі абцаць!..

ВІНЦЭНТ.

П'яны! Далібог п'яны!.. як нябоскае стварэньне — а бойкі! А каб ты згарэў!..

МІХАЛІНА (да Вінцэнтага).

Уся авантура праз цябе! Ты заўсёды глупства паробіш!

ВІНЦЭНТ.

А мая-жгы, Міхца! А яму-ж якое дзела?

МІХАЛІНА.

Зосечка! аднесі ў кухню брудныя талеркі!

ЗОСЬКА

(барэ талеркі і выходзіць).

ІГНАТ.

Гэта, далібог дзіва! Якое ён мае права тутака падымаць свой голас?

ВІНЦЭНТ.

Але Зоська яму нагаварыла добра! Пайшоў аблізаўшыся. Бойкая дзеўчына!

МІХАЛІНА.

Добра яму так! Хай многа сабе не пазважэ!

З'ява 10.

ТЫЕ-Ж І ПЯРОВІЧ.

МІХАЛІНА.

А хто-ж гэта там?

ПЯРОВІЧ.

Выбачайце, — ці тут жыве пан Радзівіловіч Ігнат?

МІХАЛІНА.

Але, тутака!

ІГНАТ (устае).

А — гэта да мяне! (Да Паровіча): Гэта я! Вы маеце да мяне патрэбу?

ПЯРОВІЧ.

Ці не перашкаджаю?

ІГНАТ.

Не... што ж... калі патрэба...

ПЯРОВІЧ.

Мы незнаёмы... Я — Паровіч... (падае руку).

ІГНАТ.

Калі доўгі інтарас — дык прашу ў мой пакой.

ПЯРОВІЧ.

Не; толькі два словы. Вы, панок, сьмею папытацца, — чыноўнік с почты?

ІГНАТ.

Але.

ПЯРОВІЧ.

Праўда, вы не спадзеваліся гэтага?

А хто гэта ходзіць, як не княжна, слаўная красою і багацтвамі сваімі? Яна і ростам высокая, і с твару красна, хоць не так-то ўжо малада, — і поўныя грудзі яе висока паднімаюцца, і вочы яе карыя аж у цемнае сьведзяцца, а буйныя косы яе вецяр па воздусе трэпле.

Ходзіць княжна гордаю ступою, ды на сэрцы ў яе, значь, дужа нявесела, бо ўсё: то рукі заломіць, то млосна іх апусьціць, то ўздыхне цяжка, як канаючы, то абяруч галаву сьдзісьне, вачыма сьмялей у даль гляне і заходзіць байчайшаю ступою; то ізноў яе сэрца зойдзеца, рукі павіснудь і вочы затуманяцца, і ногі як бы падкашывацца стануць. Але вась на штось яна канцом адважылася. Пайшла хуткаю ступою ў гарадышча, чэлядзь сваю будзіць, прыказвае ўсё багацтва зьбіраць і, што дарожшае, тое ў скрыню кавану кладзе, а што меней варты, тое чэлядзі раздае. Сабраўшы ўсё і спакаваўшы, скрыню зачыніла, на тры замкі замкнула, а ключы на залаты паясок панізала і сама імі падперэзалася. Тады, сеўшы на скрыню, горка заплакала і кажа:

— Німа ў мяне ні шчасьця, ні долі, ні вернага друга... Німа с кім дзяліцца ні сваёю красою, ні каханьнем, ні багацтвам вялікім, — а моладасць мая ўпекае. Твар мой белы пажаўцеў, грудкі мае поўныя сталі павядапі, вочкі мае карыя — лінаці; буйныя косы сталі выпаўзаці, сэрца-ж маё стало заміраці. Нехай же калі так, а згіну і ўсё са мною: і думкі мае, і каханьне маё, і краса мая, і багацтва маё, бо так сиратліва жыці немагчыма мне!..

І прыказала сваім служкам прывязаці сябе да скрыні і кінуць у калодзіж вельмі глыбокі і поўны вады, што ў тым гарадышчы на двары быў.

Загула-зараўла навальніца з неба, — з грамам, з градам, с пярунамі ды бліскавіцамі. А прайшла навальніца — і краснай княжны не стало: кінулі яе верныя служкі ў студню глыбокую.

І апусьцело зара тое гарадышча, а потым і зусім яго не стало, адна гара з валам ды с калодзіжам, поўным каменняў, тое месца значуць. На месца тое-ско-ра вораг люты напаў: людзей павырэзаў, даме з зямлёю араўнаваў, а тое месца людзі „Рэзанамі“ празвалі. Каму-ж Бог судзіў жывым

астацца, тые трохі воддаль, на гары, пад крыніцамі пабудаваліся насупраціў таго гарадышча і Студзеньца і празвалі сваё новае селішча Навасадамі.

К. Каганец.

У Вільні і ваколіцах.

× Д-р К. Трылёўскі ў Вільні. Вядомы ўкраінскі дзеяч, арганізатар украінскіх стральцоў — січаўнікоў, член венскага парламенту д-р Кірыла Трылёўскі ў падарожжы з Берліна і Коўны заехаў у аўторак, 4 чэрвеня, у Вільню.

У той-жэ вечар д-р Трылёўскі быў у Прэзыдэуме Беларускае Рады, а назаўтра раніцай пакінуў нашае места.

× Беларускі Камітэт за месяц май выдаў дармовых абедаў 2947, у тым ліку праз Беларускую Народную страўню № 31 (сьв Юрскі пр. 22) выдано 2092 абеда, а бо-намі да іншых — 855.

Абеда выдаваліся пераважна дзецям, часьцю — бедным хворым і старым.

× Выстаўка „Вільня — Менск“. Выстаўка адкрыта офіцыйна ў сераду, 5 чэрвеня, а 5 гадз. вечара, глаўнакамандуючым 10 арміі, генэралам ф. Фалькенгаймам. Ад крыцьце для публікі адбылося на другі дзень — у чацьвер, а 10 гадз. раніцы. На адкрыцьце сабраліся: прэзыдэум і члены Беларускай Рады, в-прэзэс Беларускага Навуковага Таварыства, прэстаўнікі Беларускай прэсы і т. д., ўрашці — госьці с Пецярбурга: члены прэзыдэума цэнтральнай арганізаціі гродненскіх уцекачоў і інш.

Вываўка памешчаецца ў доме б. Таргова-Прамышленага Клубу, сьв. Юрскі пр. 35, і адчынена ко-жын дзень ад 10 да 8 гадз.

× Музычна-дэкламацыйная вечарына. У аўторак, д 11 чэрвеня ў канцэртнай салі на Вароняй вул. будзе сямейная вечарына Работніцкага Клубу з багатай праграмай, у каторай будуць: сымфонічны оркестр, дэкламацыя ў розных мовах і г. д. Пачатак а 7½ гадз. у вечары.

× Выдача сухіх прадуктаў. С прычыны жаданьняў чысьленых асоб больш заможнага стану, Stadthauptmann пастанавіў даць

магчымасць перапісывацца з народных стравень да мястowych крамаў і замест зупы атрымліваць сухіе прадукты. Перапісывацца можна толькі пэлымі сям'ямі, ды пры гэтым ад кожнае асобы трэба аднаразова заплаціць па 5 марак. Хто хочэ атрымліваць надалей сухіе прадукты, павінен заплаціць на іх у сваім хлебным бюро.

× Фальшывые чуткі. „Wilvaeg Ztg.“ апавешчае, што ўсе чуткі аб спадзеваным закрыцьці мястовага лёмбарду фальшывыя і кажэ, што іх пуськаюць скупшчыкі розных рэчаў, каб гэтак вызваць у людзей недаверьне да лёмбарду.

× Тэмпература. Найвышэйшая і най-ніжэйшая тэмпература за апошніе дні была (на Цэльсію):

| | найвыш | найніж |
|--------|---------|--------|
| 6 — | + 14,8° | + 4,2° |
| 7 — 8 | + 18,1° | + 7,0° |
| 8 — 9 | + 16,2° | + 9,7° |
| 9 — 10 | + 20,7° | + 7,8° |

Прароцтвы аб пагодзі.

Мы ўжо ўспаміналі аб працах п. Ст. Падберэскага, каторы 25 гадоў рабіў досьледы аб зьменах пагоды ў нашым краю. Цяпер, на просьбу яго, друкуем прысланыя нам рэзультаты яго работы.

Баромэтр, як прылада дзеля прароцтва пагоды, мае вялікую вагу для хлебарабаў, але дзеля далейшае мэты яго помала. Ядыная крыніца, дзе можна шукаць разьвязкі гэтага пытаньня, гэта — законы, якія кіруюць атмасфэрычнымі пераменамаі. За аснову дзеля прароцтва пагоды на месяцы і гады можна ўзяць заўважэную у прыродзі падобнасць — у прыбліжэньні, у агульных рысах з некаторымі ваганьнямаі — двох чародных дзесяцілецьцяў і двух чародных перыодаў: кастрычнік — марэц, красавік — верасень, у чэрэдаваньні падобных да сябе гадоў і месяцаў: напр., 1900 год падобны да 190, 1901 — да 1911, 1902 — да 1912 і т. д.; кастрычнік 1900 году падобны да красавіка 1901; лістапад 1900 — да мая 1901; марэц 1901 — да верасня 1901 і т. д.

„Апіраючыся на памянутых дзвёх асновах падобнасці гадоў і месяцаў, мы можэм болей-меней прарочыць пагоду на шасьцімесячны перыод — ад красавіка да верасня з некаторымі ваганьнямаі. Аднак, я хачу асабліва адзначыць

слова „падобнасць“, бо ўсе прароцтвы даю толькі болей-меней точна.

„Спадзеваная пагода на шэсьць месяцаў — ад красавіка да верасня 1918 году ў нашым краю мае быць гэткая:

Красавік: суха, халады; каля 30 — прымаразкі.

Май: халодны, вільготны.

Чэрвень: мала пепла; лічэныя гарачыя дні, вільготны; крыху дажджу — ў меру патрэбы.

Ад 2 ліпня да 16 жніўня — благая пагода на 6 тыдняў, з лішкам вільгаці. Мае дзяліцца на тры перыоды:

першы двухтыднёвы перыод ад 2 да 16 ліпня: буры, навальніцы, ветры; спадзеваныя крытычныя дні з навальніцамаі — каля 2, 6, 11 і 15;

другі двухтыднёвы перыод ад 17 ліпня да 1 жніўня — блізка неустанныя слата, без навальніцы, без сонца, без ветру;

трэці двухтыднёвы перыод ад 2 да 16 жніўня; першы тыдзень блізка ўвесь пагодны, другі — дажджлівы;

Дзень 16 жніўня можна лічыць апошнім днём благой пагоды.

Другая палова жніўня: суха, адзін раз перападзе дождж.

Верасень: суха.

„На гэтым канчаецца прароцтва пагоды на памянутыя шэсьць месяцаў — ад красавіка да верасня. Апіраючыся на рэшце аграничэных і няпэўных даных, я прабую схарактарызаваць пагоду на два чародныя месяцы: кастрычнік і лістапад 1918 г.“

Кастрычнік — суха, холад.

Каля 2 лістапада — пачатак зімы; земля замерзьне на-суха, без папярэдняе восеннай слаты.

Статіслау Падберэскі.

З усяго Краю.

З Менскага жыцьця.

— Па загаду глаўнакамандуючага 10 арміяй генэрала ф. Фалькенгайма менская местовая рада (дума), выбраная яшчэ пры большэвіках распущэна. Адначасна назначэны новыя члены ўправы, каторая складаецца з гэтых асоб: Г. Каплана, В. Павінскага, Н. Пэйфаха, В. Запольскага-Доўнара і д-ра І. Кодіса

4 чэрвеня ў габінеце галавы места Менска, С. Хржонстоўскага, пры граданачальніку і прэстаў-

ІГНАТ.
Чаго?
ПЯРОВІЧ.
А дык гэнай спадчыны...
ІГНАТ.
У ва сьне, не бачыў.
ПЯРОВІЧ (здаволены).
Га! што? Гэта я выкапаў! Гэта мой нос! каб не я — то дагэтуль яшчэ ніхто-бы нічога аб гэтым на ведаў.
ІГНАТ (саромліва).
Дзякую вам...
ПЯРОВІЧ.
Німа за што — мая павіннасць трымаць руку на пульсе грамадзянскага жыцьця!... Пазвольце папытацца, што-ж вы думаеце рабіць дцпер? Паедзеце за граніцу? Га? што?
ІГНАТ.
Ды не... Куды там!.. Астануся мусіць тутака ў Вільні.
ПЯРОВІЧ (запісывае).
Тутака... Мільбёны астануцца ў бацькаў-шчыне...
МІХАЛІНА,
(стаяла дагэтуль з Вінцэнтэным здалёк, уважна слухаючы). Выбачайце, ці гэта для паліцыі?
ПЯРОВІЧ.
Фі, пані! Я ніколі не працаваў у гэтай інстытуці!.. Мне загадано зрабіць інтэрв'ю нашым мільёнэрам.
ВІНЦЭНТ (да Міхаліны).
Што зрабіць?
МІХАЛІНА.
Ціха! не перэшкаджай! Гэта, мусіць, нейкі фактар.

ПЯРОВІЧ.
Будзьце, панок, ласкавы сказаць мне трохкі... некалькі важнейшых ф ктаў с сваёго жыцьця, каб я мог напісаць вашу біаграфію.
ІГНАТ (перэпужаўшыся).
Выбачайце, а на што гэта? у мяне пашпарт у парадку... Вайсковую павіннасць адбыў так сама...
ПЯРОВІЧ.
Я-ж вам, здаецца не па француску сказаў, што гэта для газэты... Заўтра прачытаеце аб гэтым...
ВІНЦЭНТ (да Міхаліны).
Вось бачыш!...
ІГНАТ.
Калі гэта будзе шмат каштаваць, то ня трэба.
ПЯРОВІЧ.
Сулакойцеся, зраблю гэта дарма. Да Міхаліны): Вы, панечка, пэўне жонка нашага малайца?
МІХАЛІНА.
(паказываючы на Вінцэнтага).
Не... Гэта мой муж...
ІГНАТ.
Я яшчэ не жэнаты...
ПЯРОВІЧ.
Ну вось!... І нічога ня кажэце! Гэта цікаўна!.. значыцца ўсе грошы пасьля сваей сьмерці перэказывае дабрачынным установам!.. (запісывае).
ІГНАТ.
Каму?
ПЯРОВІЧ.
Так, значыцца, і запішэм... Заўтра памятайце куціць газэту. Зраблю аб вас такі

артыкулік, што ўся Вільня чытаць і аб вас гаманіць будзе... Бывайце здаровы!
ІГНАТ (затрымлівае яго).
А дык пан з газэты?! Цяпер я сьціміў!.. Выбачайце, панок, вы пэўне ўсё добра ведаеце, ваша газэта першая аб гэтым псала...
ПЯРОВІЧ.
Мы ўсё ведаем!
ІГНАТ.
Гэты мільбён — ці тэта тая самая лінія Радзівіловічаў, — бо мяне зрадзіў Амброжы, а Амброжага...
ПЯРОВІЧ (ня слухаючы).
Амброжы?... — тая самая!... Бывайце здаровы! Куціце заўтра газэту!.. (выходіць).
З'ява 11.
ТЫЕ-Ж БЕЗ ПЯРОВІЧА.
ВІНЦЭНТ.
Вось шчаслівы! аб ім і ў газэтах пішучь!
МІХАЛІНА.
Вось вялікае шчасьце! Як уц'ошся і скандал які зробіш, то і аб табе пішучь.
ВІНЦЭНТ.
Дык і гэта слава!
ЗОСЬКА
(увайшла ў часі апошніх слоў Пяровіча).
Мама! хто гэта быў?
МІХАЛІНА.
Нейкі пан з газэты. Многа казаў, а я мала зразумела...
ВІНЦЭНТ.
І я мала зразумеў.
(Далей будзе).

віку глаўнае каманды адбылася перадача становішч новаму складу управы.

Гэтымі днямі маюць быць назначаны новыя члены рады, каторая будзе мець толькі дарадчы голас.

— У зьвязку с праектам выпуска земскіх бонаў менская губэрнская земская управа пасылае сваіх давераных людзей у Гомель і Слуцк, каб прыглядзецца, як там была наладжана справа выпуска земскіх бонаў.

— Менская мостовая камісія емінных спраў завітаеца падвозам прадуктаў с Кіева. Гэтымі днямі ізноў прыйшла вестка, што ў Кіеве закуплена для Менска 10 вагонаў цукру і 3 вагоны яек. Там-жа маюць быць закуплены сельдцы, соль і інш.

ГОРАДНЯ. Сьлёсар Мэйер Шылінгоў і канторшчык Абрам Кулік на Манастырской вуліцы завялі патайны браварок. Міравы суд засудзіў кожнага з іх на 100 м. штрафу або на 30 дён арэшту.

У кудца Мейера Выстанецкага знайшлі многа каўбас с падмешанай у вялікай меры бульбяной мукой. За фальшаваньне спажываных прадуктаў ён засуджэн на 300 руб. штрафу або на 3 месяцы ў вастрог.

ГОРАДНЯ. У начы на 3 чэрвеня тут украдзены тры паясы ад машын.

За апошні час заўважэнны прыпадкі лоўлі рыбы пры помачы ручных гранат. С прычыны таго, што ад разрыву ручной гранаты ў вадзе гібнуць такжэ і дробныя рыбки, непрыгодныя да яды, гэтакі спосаб лоўлі рыбы вельмі шкодны, і за яго строга карацімуць.

БЕЛАСТОК. У ваколіцах нашага места ўсё часцей бываюць прыпадкі канакрадства. 27 мая ў Забудове ўкрадзена каштанавая кабыла, у двары Маёўка — конь. 31 мая ў вёсцы Старасельцы ўкрадзены конь — каштан, а ў Панівлі — каштанавая кабыла. У ва ўсіх прыпадках зладзеі бяз сьледу счэзылі.

ПАГАНКА. Адзім жандар знайшоў тут карову пад страхой, куды вела лесвіца с 32 ступенькамі. Карова сконфіскавана.

ВЛАДЫСЛАВАУ. У чацьвер, 30 мая, ў Мейштах, прадмесці Владыславава, узняўся вялізарны пажар, каторы зьнішчыў 26 будоўляў. На пажары пагіблі некалькі дзяцей.

ЛІБАВА. Жонка ваенна палоннага, Ніскуп, жыла тры гады с сваім палібоўнікам, Янушэвічам ды пасля кінула яго. Янушэвіч узлаваўшыся на паў на яе і малатком зрабіў ёй 5 ран. Толькі нейкім пудам Ніскуп асталася жывая. Суд, прызнаўшы, што Янушэвіч зрабіў гэта ў злосьці засудзіў яго толькі на 4 гады ў вастрог.

РЫГА. У найбліжэйшым часе будзе ізноў адкрыт рух на чыгунцы Рыга-Крэйдбург, па каторай падвозілі ў Рыгу перад вайной малака, гародніну і т. п.

ВЕСТКІ З РАСЕІ.

НІЖНІ-НОЎГАРАД. У нумары тутэйшае савецкае газэты с сягонняшняга дня надрукована гэтакая вестка с села Богородскага:

Карыстаючы с труднасьцей страваньня, меншэвікі і правыя соцыялісты - рэволюцыянеры павялі агітацыю між тутэйшымі работнікамі, дабіваючыся перавыбараў у мейсцовы савет, і здабылі там большасць месц. Стары савет га-

тоў быў уступіць свё мейсца новаму, але апошні дамагаўся, каб большэвікі працавалі разам з імі і ўвялі іх удзела. На гэта большэвікі ня згодзіліся. Учора рэпіаці ў фабрыках даданы былі трывожныя сьвісткі. Работнікі павыходзілі на вуліцу і пайшлі да дому савета. Падбураны народ забіў некалькі камісараў і чырвонаармейцаў.

З 21 мая наказываюць з Гур'ева, што казаки разганялі там савет раб. і салд. Прэзыдум арэштован і пасаджэн у вастрог.

МАСКВА. Ізвестія "наказываюць, што ў Расеі ізноў уведзен закон аб караньні смерцю. Браты Чэрэп - Спірыдоўчы за здраду гасударства і эксплуатацыю ў ваенным часе засуджаны на расстрэл. Гэта вядомыя панславісты. Адзін з іх быў маршалкам на ўсеславянскім зьездзі ў Пецярбурзі ў 1914 г. Другі быў сэрбскім генэральным консулам у М. скве.

МАСКВА. Абшар асаднага палажэньня ў Маскве пашырэн на 20 кілём. Камандуючы вайскамі атрымаў спецыяльныя паўнамоччы. Сабрано шмат матэрыялаў проці контррэволюцыйных партый, асабліва-ж проці "Саюза зашчыты бацькаўшчыны і волі".

ПЕЦЯРБУРГ. Тут выкрылі шырокую шпіонскую арганізацыю савязьнікаў. Арэштаваны 17 асоб, у тым ліку некалькі французаў, 1 італьянец, 1 боўгарын і 2 англічань.

МАСКВА. Расейскі камісар загранічных спраў Чычэрын, зажадаў выдаленьня францускага, англіцкага і амэрыканскага консулаў з Владывастоку за тое, што яны замешаны да змовы проці савецкае рэспублікі. У аднаго з загаворшчыкаў знойдзены паперы, с каторых відаць, што памянутыя асобы паддзяжывалі так-званы сібірскаму ўрад. З гэтай-жэ прычыны Чычэрын падаў пратэст і японскаму паслу.

Чычэрын падаў рэзкі пратэст англіцкаму паслу Лёкгарту с прычыны прымусовага набору расейскіх паддэчых у англіцкую армію. Англіцкі ўрад робіць гэта на аснове згоды старога расейскага ўраду, якога даўно ўжо нема і які цяпер толькі наднімае процірэволюцыйны рух. Прынцыпы палітыкі расейскага ўраду вымагаюць абсалютнай нейтральнасьці ў сусьветнай вайне.

ШТОКГОЛЬМ. На Мурманскім узьбярэжжы 9 афіцэраў і 21 унтар-афіцэр вьнехалі на паўночны захад Онежскага возера дзеля вучэньня сабраўшыхся тамака расейскіх дабравольцаў і быўшых фінляндзкіх чырвонагвардазейцаў. Ждуць падвозу туды англіцкіх кулямэтаў і 200 артылерыстаў.

ТЫФЛІС. 26 мая загаўкаскі ўрад і загаўкаскі парламент, як прадстаўнікі загаўкаскай рэспублікі, распушчэны. У той-жэ дзень пад маршалкоўствам Джордані ўтварыўся грузінскі сэйм і апавесьціў незалежнасьць Грузіі. Дагэтуль утворэны міністэрствы мясцовых спраў і ваеннае. Міністэр-прэзыдэнт — Рамішвілі.

З усяго сьвету.

ВЕНА (В.Т.Б.). Нямецкі віцэ-канцлер Паер заявіў карэспандэнтам газэт, што ўтварэньне аружнага саюза цэнтральных дзяржаў прыблізіць мір, бо разаб'е надзеі ворагаў на ўдачу іх інтэрых. Саюз павінен быць зроблен у такой форме, каб не магло быць думкі аб магчымасьці развалу яго Цэнтр ціжару саюза і глаўныя труднасьці — на эканомічным грунці. Цэнтральныя дзяржавы разам с Польшчай і новатворэнымі акраіннымі дзяржавамі павінны станавіць адно эканомічнае цэлае. Мытныя граніцы між імі павінны

быць скасаваны і павінны быць заведзены адно эканомічнае правадаўства. З другога боку, ўнутрэная эканомічная аўтаномія кожнага члена саюза павінна быць забаспечэна.

Практыка сучаснае вайны паказывае, што дзеля ваенных мэт патрэбна аднародная арганізацыя, узброеньне і спосаб здаваліваенья войск. Калі Нямецчына і Аўстрыя с палітычнага, эканомічнага і ваеннага пагляду будуць заўсёды крэпка зьвязаны, дык прылучэньне Польшчы адбудзецца са сабой.

БЭРЛІН (В.Т.Б.). 8.VI. На месца памёршага д-ра Кэмпфа, быўшага членам вольнадумнай партыі, за прэзыдэнта нямецкага Рэйхстагу выбран член клерыкальнае партыі цэнтру Фэрэнбах, быўшы галава глаўнай камісіі Рэйхстагу. Фэрэнбах, прыступаючы да спаўненьня сваіх чыннасьцей, сказаў прамову, гаворачы між іншым:

"Мы, як здаецца, стаём на перадодні вялізарнага крызіса вайны. Мы не спадзяемся, як французы, на чужацкую помач, а толькі на Бога, нямецкую армію і наш народ. Калі французам яшчэ хочэцца зруйнаваць і рэшту Францыі, дык с цяжкім сэрцам прыдзецца выдзяжаць і гэту спробу. З няязломнай сілай і новай адвагай мы йдзем насустрач апошняй і найцяжэйшай спробе ў гэтай страшэннай вайне".

ВЕНА 9.VI. 8 чэрвеня ў Мармарош-Шігэт пачаўся суд над членамі распушчэнага польскага легіона. 15 лютага, а 8 гадз. вечара, зруйнаваўшы чыгунку, тэлеграф і тэлефон на захадзі ад Чорнавіц, польскі легіон без пазваленьня прабаваў прарвацца дэраз нашы лініі. 125 афіцэраў і 3500 салдатаў былі абязброены і арэштованы. Пад суд аддадзены 91 афіцэр і 84 салдаты. Члены легіона — аўстрыяцкіе падданьне перапісаны ў аўстрыяцкую армію.

ШТОКГОЛЬМ. За памочніка начальніка фінляндскага генэральнага штаба назначэны нямецкі палкоўнік ф. Рэдэрн. Фінляндзкая армія будзе складацца с 3 дывізіяў па 27.000 душ. Каля 20 нямецкіх афіцэраў будуць назначэны за інструктароў яе.

ТЭЛЕГРАМЫ.

Нямецкіе апавешчэньні.

7.VI. Заходні театр.

Фронт Рупрэхта Баварскага: Момэнтамі артылерыйская бітва крапчэла. Ажыўленыя разьведкі. На захадзі ад Кэмэля мы ўзялі ў палон 2 афіцэраў і 50 салдатаў.

Фронт нямецкага Насьледніка: На полі баталіі баевая чыннасьць абмежывалася мясцовымі бітвамі. На поўначы ад Эн і на паўночным захадзі ад Шато-Т'еры адбіты мясцовыя наступленьні ворагаў. На палудзенным усходзі ад Сарісі, пасля акуратнай падгатоўкі агнём, мы здабылі варожыя лініі наабапал Ардр. Мы ўзялі 300 палонных.

8.VI. Заходні театр:

Фронт Рупрэхта Баварскага: Ад часу да часу — жывейшыя бітвы артылерыі і разьведкі.

Фронт нямецкага Насьледніка: Новыя атакі ворагаў на паўночным захадзі ад Шато-Т'еры і контратакі проці ўтрачэных імі ліній пры Ардр далі ім толькі невялікіе здабычы. Новыя штурмы францускіх, англіцкіх і амэрыканскіх палкоў зламаліся с цяжкімі стратамі.

9.VI. Заходні театр.

Фронт Рупрэхта Баварскага: Артылерыйская бітва ў вечары крап-

чэла ў ваколіцах Кэмэля, на Сомме і пры Авр. Мясцовыя наступленьні французаў на поўдні ад Іпра і англічан на поўдні ад Бомон-Амэль крывава адбіты.

Фронт нямецкага Насьледніка: Пры Уз узмацавалася баевая чыннасьць. Мясцовыя атакі французаў на палудзенным беразі Эн і на поўдні ад Урк адкінуты. Пры Кітры мы ўзялі 45 палонных. Амэрыканцы атакавалі на паўночным захадзі ад Шато-Т'еры, але адкінуты назад ажно за свае лініі з утратай палонных і цяжкімі крывавамі стратамі.

КАЛЯ ВАЙНЫ.

ВЕНА (В.Т.Б.). 9.VI. Вельмі вострыя бітвы узьняліся ўчора на Монтэ Пэртіко. Пасля вельмі сільнае артылерыйскае падгатоўкі ворагі на шырні 1 кілём. пачалі тут наступленьне. Іх атакі зломлены нашай артылерый і адвагай пяхоты. У нашы рукі палілі палонныя і ваенныя матэрыялы.

ЦЮРЫХ. "Petit Pa isien" наказывае з Вашынтону, што ў амэрыканскіх водах зьявілася 5 нямецкіх падводных лодак. У Нью-Йоркскіх біржэвых і тарговых кругох прапажа бяз сьледу вялікага тарговага пароходу "Цыклён", зрабіла вельмі сільнае ўражэньне. "Цыклён" с 400 людзьмі і надта дарагімі таварамі ішоў з Вэст-Індыі у Нью-Йорк і быў найвялікшым судном у амэрыканскім тарговым флоте.

З Нью-Йорка наказываюць, што нямецкіе падводныя лодкі на Атлянтыцкім узьбярэжжы Амэрыкі атапілі 16 пароходаў.

БЭРЛІН (В.Т.Б.). Навакол Аэорскіх астравоў і ля заходняга ўзьбярэжжа Афрыкі нашы падводныя лодкі ізноў затапілі 21.000 т.

БЭРЛІН (В.Т.Б.). У Сяродземным моры нашы і аўстрыяцкіе падводныя лодкі ізноў затапілі 5 пароходаў і 6 паруснікаў ёмкасцьцю разам 27.000 тонн.

БЭРЛІН. Урадова. Нашы падводныя лодкі ізноў затапілі навакол Англіі 10.500 тонн.

СОФІЯ. Міністэр-прэзыдэнт Радославов заявіў, што Боўгарыя фактычна знаходзіцца ў стане вайны з Грэцыяй.

БЭРЛІН (В.Т.Б.). 9.VI. Ваенная камісія ў Парыжы прыняла рэзолюцыю з пастановай высказаць генэралам, задзяжэўшым упкі разбітых дывізіяў на Эн, "падзяку Бацькаўшчыны за тое, што яны задзяжалі наступленьне немцаў на Парыж".

Гэта — новы доказ, якімі спосабамі францускі ўрад прымусэн паддзяжываць наступленьне ў старане і на фронці.

БАЗЭЛЬ. На засяданьні францускае камеры дэпутат Дэкіз між іншым сказаў:

"Беражыся, чане прэзыдэнт. Ты не маеш жалю для Францыі, і Францыя ня будзе мець жалю для цябе".

Апошняе галасаваньне дало Клемансо жаданы рэзультат глаўным чынам затым, што прэзыдэнт Вільсон і Льлэйд Джордж цалком стаяць за ўрад Клемансо і высказалі сваю солідарнасьць з ім.

ЛОНДОН (Рэўтар). 6.VI. Генэрал Робэртсон назначэн глаўнакамандуючым Вялікай Брытаніі.

АБВЕСТКІ.

Сухіе дровы

адборныя. Александровіч, Мастовая 12—19, ад 1 да 3 гадз.